

દિવ્યાંગોને સંત સુરદાસ યોજના અને
ઇન્ડિરા ગાંધી નેશનલ ડિસેબીલીટી
પેન્શન યોજનામાં માસિક સહાયમાં
વધારો કરવા બાબત.

ગુજરાત સરકાર

સામાજિક ન્યાય અને અધિકારીતા વિભાગ,

ઠરાવ ક્રમાંક:-SJED/MSM/e-file/17/2022/0115/CHH1.

સચિવાલય, ગાંધીનગર

તા.૧૪/૦૩/૨૦૨૨.

વંચાણે લીધા:-

- (૧) સામાજિક ન્યાય અને અધિકારીતા વિભાગનો તા.૩૧/૦૭/૨૦૧૪ના ઠરાવ ક્રમાંક:અપગા/૧૦૨૦૧૩/૮૬૭૧૭૮/ન.બા.-૧૨ થી ૧૪/૭.૧
(૨) સામાજિક ન્યાય અને અધિકારીતા વિભાગનો તા.૦૧/૦૪/૨૦૧૭ના ઠરાવ ક્રમાંક :
અપગા/૧૦૨૦૧૬/૫૬૬૫૬૧/ન.બા/૭.૧

આમુખ:-

ઇન્ડિરા ગાંધી નેશનલ ડિસેબીલીટી પેન્શન યોજનામાં રાજ્યના દિવ્યાંગ લાભાર્થીઓને ભારત સરકાર દ્વારા રૂ.૩૦૦/-ની સહાય આપવામાં આવતી હતી અને રાજ્ય સરકાર દ્વારા રૂ.૨૦૦/-ની સહાય આપવામાં આવતી હતી, તેમાં વંચાણે લીધેલ ક્રમાંક (૧) પરના વિભાગના તા.૩૧/૦૭/૨૦૧૪ના ઠરાવથી રાજ્ય સરકારની રકમમાં રૂ.૧૦૦/-નો વધારો કરીને રૂ.૩૦૦/- કરવામાં આવેલ છે અને કુલ રકમ રૂ.૫૦૦/- કરવામાં આવેલ છે.

વંચાણે લીધેલ ક્રમાંક (૨) પરના વિભાગના તા.૦૧/૦૪/૨૦૧૭ના ઠરાવથી રાજ્ય સરકારની સંત સુરદાસ યોજનામાં દિવ્યાંગ લાભાર્થીઓને મળતી રૂ.૪૦૦/-ની સહાયમાં રૂ.૨૦૦/-નો વધારો કરી કુલ રૂ.૬૦૦/- સહાય આપવા બાબતે ઠરાવવામાં આવેલ છે.

દિવ્યાંગોને સંત સુરદાસ યોજના અને ઇન્ડિરા ગાંધી નેશનલ ડિસેબીલીટી પેન્શન યોજનામાં માસિક સહાયમાં વધારો કરવાની બાબત સરકારશ્રીની વિચારણા હેઠળ હતી.

દરાવ:

પુખ્ત વિચારણાને અંતે દિવ્યાંગોને સંત સુરદાસ યોજના અને ઈન્ડિરા ગાંધી નેશનલ ડિસેબિલિટી પેન્શન યોજનામાં માસિક સહાયમાં વધારો કરવા બાબતે નીચેની શરતોને આપિન નીચે મુજબ ઠરાવવામાં આવે છે.

- (૧) રાજ્ય સરકારની સંત સુરદાસ યોજનાના દિવ્યાંગ લાભાર્થીઓને માસિક રૂ.૫૦૦/-માં રૂ.૪૦૦/-નો વધારો કરી કુલ રૂ.૧૦૦૦/- માસિક સહાય આપવાનું ઠરાવવામાં આવે છે.
- (૨) ઈન્ડિરા ગાંધી નેશનલ ડિસેબિલિટી પેન્શન યોજનામાં દિવ્યાંગ લાભાર્થીઓને રૂ.૩૦૦.૦૦ રાજ્ય સરકાર અને રૂ. ૩૦૦.૦૦ ભારત સરકારના એમ કુલ મળી કુલ રૂ.૬૦૦/- માસિક સહાય આપવામાં આવે છે, જેમાં રાજ્ય સરકાર તરફથી રૂ.૪૦૦/-નો વધારો કરી રાજ્ય સરકાર તરફથી કુલ રૂ.૭૦૦/- માસિક સહાય આપવાનું ઠરાવવામાં આવે છે. આમ, ઈન્ડિરા ગાંધી નેશનલ ડિસેબિલિટી પેન્શન યોજનામાં ભારત સરકારના રૂ.૩૦૦ + રાજ્ય સરકારના રૂ.૭૦૦/- એમ કુલ રૂ.૧૦૦૦/- મળવાપાત્ર રહેશે.

શરતો:

- (૧) ઉક્ત ચુકવણું ફરજિયાત પણે DBT મારફતે જ કરવાનું રહેશે અને DBT પોર્ટલ પર માસિક અધ્યતન વિગતો અપલોડ કરવાની રહેશે.
- (૨) દર વર્ષે લાભાર્થીની હયાતીની ખરાઈ (Physical Verification) કરી પોર્ટલ પર દરેક લાભાર્થીને આગામના નાણાકીય વર્ષ માટે યોજના અંતર્ગત ચાલુ રાખવા/ન રાખવા અંગેની જવાબદારી મંજૂર કરનાર સત્તાધિકારીની રહેશે.
- (૩) આ ઠરાવનો અમલ તા.૦૧/૦૪/૨૦૨૨થી કરવાનો રહેશે.
- (૩) આ અંગેનો ખર્ચ સંબંધિત યોજનાના બજેટ હેડમાં પાડવાનો રહેશે.
ઉક્ત યોજનાઓની અન્ય જોગવાઈઓ યથાવત રહેશે.
આ મંજૂરી આ વિભાગની સરખા કમાંકની ફાઇલ પર નાણાં વિભાગની તા.૨૮/૦૨/૨૦૨૨ની તથા સરકારશીની નોંધથી મળેલ મંજૂરી અન્વયે આપવામાં આવે છે.

ગુજરાતના રાજ્યપાલશીના હૃકમથી અને તેમના નામે,

(જી. પી. પટેલ)

નાયબ સચિવ,

સામાજિક ન્યાય અને અધિકારીતા વિભાગ.

પ્રતિ,

- માન.રાજ્યપાલશીના સચિવશ્રી, રાજભવન, ગાંધીનગર
- માન.મુખ્યમંત્રીશીના મુખ્ય અગ્ર સચિવશ્રી, સ્વાર્થીમ સંકલ, સચિવાલય, ગાંધીનગર.

- માન.મંત્રીશ્રી(સા.ન્યા.)ના અંગત સચિવશ્રી, સ્વાષિત્ત્મ સંકુલ સચિવાલય, ગાંધીનગર.
- અધિક મુખ્ય સચિવશ્રી(સા.ન્યા.)ના અંગત મદદનીશ, સચિવાલય, ગાંધીનગર.
- સચિવશ્રી(ખર્ચ), નાણા વિભાગના અંગત મદદનીશ, સચિવાલય, ગાંધીનગર.
- નાણાકીય સલાહકારશ્રી(સા.ન્યા.), નાણાં વિભાગ, સચિવાલય, ગાંધીનગર.
- નિયામકશ્રી, સમાજ સુરક્ષા, બ્લોક નં.-૧૬, ડૉ. જીવરાજ મહેતા ભવન, ગાંધીનગર.
- કમિશનરશ્રી, દિવ્યાંગ વ્યક્તિઓ માટેના કમિશનરશ્રીની કચેરી, વિંગ ડી-૧, બ્લોક નં.૨, કર્મયોગી ભવન, સેક્ટર-૧૦, ગાંધીનગર.
- મેનેજીંગ ડિરેક્ટરશ્રી, ગુજરાત રાજ્ય વિકલાંગ (દિવ્યાંગ) નાણા અને વિકાસ નિગમની કચેરી, ફોન્ડો માળ, બ્લોક નં.૧, એ-૧ વિંગ, કર્મયોગી ભવન, ગાંધીનગર.
- એકાઉન્ટન્ટ જનરલશ્રી, અમદાવાદ/રાજકોટ.
- સર્વે જિલ્લા સમાજ સુરક્ષા અધિકારીશ્રીઓ(નિયામકશ્રી, સમાજ સુરક્ષા મારફત).
- છ શાખા/બજેટ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર.
- સિસ્ટમ મેનેજરશ્રી, સામાજિક ન્યાય અને અધિકારીતા વિભાગ, વિભાગની વેબસાઇટ પર મુકવા વિનંતી સહ.
- શાખા સિલેક્ટ ફાઇલ.